

මධ්‍යම පළාත් සභාවේ රාජ්‍ය සේවා කොමිෂන් සභාව
மத்திய மாகாண சபையின் அரசு சேவைகள் ஆணைக்குழு
Public Service Commission of Central Provincial Council



අංක 244, කටුගස්තොට පාර, මහනුවර
 இல. 244, கடுகஸ்தொட்டை வீதி, கண்டி
 No. 244, Katugasthota Road, Kandy.

e-mail: psc.cp.gov@gmail.com

web site: www.psc.cp.gov.lk

කාර්යාලය } 081-2213097
 कार्यालयம் }
 Office }
 ලේකම් }
 செயலாளர் }
 Secretary }

සහකාර ලේකම් }
 உதவி செயலாளர் }
 Asst. Secretary }

081-5631321

ෆැක්ස් } 081-2213082
 பெக்ஸ் }
 Fax }

මගේ අංකය }
 எனது இல. }
 My No. }
CPC/PSC/8/3/27/2024

ඔබේ අංකය }
 உமது இல }
 Your No. }

දිනය } 2023.06.30
 திகதி }
 Date }

මධ්‍යම පළාතේ,
 ප්‍රධාන ලේකම්,
 ආණ්ඩුකාර ලේකම්,
 සියළුම අමාත්‍යාංශ ලේකම්වරුන් හා සභා ලේකම්,
 සියළුම දෙපාර්තමේන්තු ප්‍රධානීන් සහ
 ආයතන ප්‍රධානීන් වෙත,

මධ්‍යම පළාත් රාජ්‍ය සේවයේ නිලධාරීන් සඳහා වාර්ෂික ස්ථාන මාරු - 2024

මධ්‍යම පළාත් ගරු ආණ්ඩුකාරතුමා විසින් 2018.09.03 දිනැතිව අනුමත කරන ලද මධ්‍යම පළාත් රාජ්‍ය සේවයේ නිලධාරීන් සඳහා වූ වාර්ෂික ස්ථාන මාරු ප්‍රතිපත්තිය අනුව 2024 වර්ෂයට අදාළව වාර්ෂික ස්ථාන මාරු පහත පරිදි ක්‍රියාත්මක කිරීමට කටයුතු කරන ලෙස අනුමැතිය ලබාදී ඇති ගරු ආණ්ඩුකාරතුමාගේ නියෝගය හා බැඳේ.

සේවාව	ස්ථාන මාරු ක්‍රියාත්මක කිරීමේ දිනය
<ul style="list-style-type: none"> මධ්‍යම පළාත් කළමනාකරණ සේවා නිලධාරී සේවයේ අධි ශ්‍රේණිය මධ්‍යම පළාත් සංවර්ධන නිලධාරී සේවය මධ්‍යම පළාත් කළමනාකරණ සේවා නිලධාරී සේවය 	2024 ජනවාරි 01 දින සිට

02. මධ්‍යම පළාත් රාජ්‍ය සේවයේ ඉහත සේවාවන් වලට අදාළ 2024 වාර්ෂික ස්ථාන මාරු **2024.01.01** දින සිට බලපැවැත්වෙන සේ ක්‍රියාත්මක කිරීමට මෙම කොමිෂන් සභාව විසින් තීරණය කර ඇත. ඒ අනුව වාර්ෂික ස්ථාන මාරුවීම් ක්‍රියාත්මක කිරීමට හැකි වන පරිදි 2023.07.01 දින සිට සියළුම අභ්‍යන්තර ස්ථාන මාරුවීම් අත්හිටුවිය යුතු වේ. 2023.07.01 දින සිට 2024 වාර්ෂික ස්ථාන මාරු ක්‍රියාත්මක වන දිනය දක්වා සුභද ස්ථාන මාරුවීම් සහ අනෙකුත් අභ්‍යන්තර ස්ථාන මාරුවීම් සඳහා අයදුම්පත්‍ර භාර නොගැනේ.

03. 2024 වාර්ෂික ස්ථාන මාරු සඳහා යටත් නිලධරයන් :

සේවාව	2024 වාර්ෂික ස්ථාන මාරු සඳහා යටත් නිලධරයන්
මධ්‍යම පළාත් කළමනාකරණ සේවා නිලධාරී සේවයේ අධි ශ්‍රේණිය	සේවයට අදාළ සියළුම නිලධරයන්
මධ්‍යම පළාත් සංවර්ධන නිලධාරී සේවය	මධ්‍යම පළාත් සංවර්ධන නිලධාරී සේවා ව්‍යවස්ථාව යටතේ ඇති තනතුරු උපලේඛනය යටතට ගැනෙන තනතුරු නාම යටතේ MN-04 වැටුප් පරිමාණය ලබන එම සේවා ව්‍යවස්ථාවට අන්තර්ග්‍රහණය වී ඇති හෝ නොමැති සියළුම නිලධාරීන් සහ එම සේවා ව්‍යවස්ථාව යටතේ පත්වීම් ලද සියළුම සංවර්ධන නිලධාරීන් (2022 වර්ෂයේ පත්වීම් ලද සංවර්ධන නිලධාරීන්ට අයදුම් කළ නොහැක)
මධ්‍යම පළාත් කළමනාකරණ සේවා නිලධාරී සේවය	සේවයට අදාළ සියළුම නිලධරයන්

04. වාර්ෂික ස්ථාන මාරු සඳහා සුදුසුකම් ලැබීම සහ අයදුම්කිරීම :

- I. වාර්ෂික ස්ථාන මාරු ප්‍රතිපත්තියේ 2.2, 2.4 සහ 2.4.1 ඡේදයන් හි විධිවිධාන අනුව 2023.12.31 දිනට එකම සේවා ස්ථානයක වසර 05 කට වැඩි සේවා කාලයක් සම්පූර්ණ කර ඇති නිලධාරීන් සහ 2.2.3 ඡේදයේ සඳහන් පරිදි දිරි දීමනා ගෙවනු ලබන ප්‍රියමනාප සේවා ස්ථානයක වසර 03 ක් සම්පූර්ණ කළ නිලධාරීන් අනිවාර්යයෙන්ම වාර්ෂික ස්ථාන මාරු අයදුම්පත සම්පූර්ණ කර ආයතන ප්‍රධානියා වෙත ඉදිරිපත් කළ යුතු බව ඔබගේ කාර්යාලයේ සහ ඔබ යටතේ පවතින සියළුම උප කාර්යාලවල සේවය කරන නිලධාරීන් දැනුවත් කළ යුතු වේ. (රෝහල් ඇතුළු සියළුම සෞඛ්‍ය ආයතනවල නිලධාරීන්ගේ අදාළ අයදුම්පත් ප්‍රාදේශීය සෞඛ්‍ය සේවා අධ්‍යක්ෂ වෙත ඉදිරිපත් කළ යුතු වේ)
- II. මෙම කොමිෂන් සභාවේ නිල වෙබ් අඩවිය වන www.psc.cp.gov.lk හි ස්ථාන මාරු පරිපාටිය පළකර ඇති අතර ඒ සමඟ ඇති පහත සඳහන් වාර්ෂික ස්ථාන මාරු අයදුම්පත භාගත කර අදාළ නිලධාරීන් වෙතින් සම්පූර්ණ කරවා ගත යුතුය. නියමිත සේවා කාලය සම්පූර්ණ වී ඇති නමුත් අයදුම්පත් ඉදිරිපත් නොකළ නිලධාරීන් සිටින්නේ නම් එම නිලධාරීන්ගේ තොරතුරුද අනිවාර්යයෙන්ම ඉදිරිපත් කළ යුතු වේ. එසේ නියමිත සේවා කාලය සම්පූර්ණ කරන ලද නිලධාරීන්ගේ තොරතුරු ඉදිරිපත් නොකිරීම හේතුවෙන්, ස්ථාන මාරු මණ්ඩලයට සාධාරණ හා නිවැරදි තීරණ ලබාදීම දුෂ්කර වන බැවින්, නියමිත තොරතුරු ඉදිරිපත් නොකිරීම මත ඇතිවන ගැටළු පිළිබඳව ආයතන ප්‍රධානීන් පෞද්ගලිකවම වගකිව යුතු බව වැඩිදුරටත් දන්වා සිටිමි. ඒ අනුව මේ පිළිබඳව ඔබේ විශේෂ අවධානය යොමු කරන ලෙසද සඳහන් කරමි.

සේවාව	අදාළ ආකෘති පත්‍රය
මධ්‍යම පළාත් කළමනාකරණ සේවා නිලධාරී සේවයේ අධි ශ්‍රේණිය	ම.ප./වා.ස්.මා./SUPRA-01 ආකෘති පත්‍රය
මධ්‍යම පළාත් සංවර්ධන නිලධාරී සේවය	ම.ප./වා.ස්.මා./ DO-01 ආකෘති පත්‍රය
මධ්‍යම පළාත් කළමනාකරණ සේවා නිලධාරී සේවය	ම.ප./වා.ස්.මා./MSO-01 ආකෘති පත්‍රය

05. ඒ අනුව, 2024 වර්ෂයේ වාර්ෂික ස්ථාන මාරු මාර්ගගත ක්‍රමයට (Online) සිදුකිරීමට නියමිත බැවින් එම කටයුතු සිදු කිරීමේදී අදාළ විෂය භාර නිලධරයා පහත සඳහන් උපදෙස් අනුගමනය කළ යුතු වේ.

- I. මුලින්ම ඔබගේ ආයතනයේ gmail නිල විද්‍යුත් තැපෑල වෙත පිවිසෙන්න.
- II. වාර්ෂික ස්ථාන මාරු ක්‍රියාත්මක කිරීමේ කටයුතු සඳහා පමණක් භාවිතවන විද්‍යුත් තැපෑල ලිපිනය වන trans.psc.cp.gov@gmail.com මගින් ඔබ ආයතනයේ විද්‍යුත් තැපෑල වෙත එවන ලද අදාළ සේවාවට අයත් google spreadsheet වෙත පිවිසෙන්න.

1	2024 - (SUPRA) වාර්ෂික ස්ථාන මාරු - මධ්‍යම පළාත් කළමනාකරණ සේවා නිලධාරී සේවයේ අධි ශ්‍රේණියේ නිලධාරීන් පිළිබඳ තොරතුරු ලේඛනය (google spreadsheet)
2	2024 - (DO) වාර්ෂික ස්ථාන මාරු - මධ්‍යම පළාත් සංවර්ධන නිලධාරීන් පිළිබඳ තොරතුරු ලේඛනය (google spreadsheet)
3	2024 - (MSO) වාර්ෂික ස්ථාන මාරු - මධ්‍යම පළාත් කළමනාකරණ සේවා නිලධාරීන් පිළිබඳ තොරතුරු ලේඛනය (google spreadsheet)

- III. එහි තොරතුරු ඇතුළත් කිරීමේදී **Unicode (Iskoola potha)** අකුරු වර්ගය භාවිතා කළ යුතුය.
- IV. ඉහත සඳහන් සේවාවන්ට අදාළ google spreadsheet හි ඇති වාර්ෂික ස්ථාන මාරු සඳහා යටත් නිලධාරීන්ගේ තොරතුරු හි ඔබගේ ආයතනයට පමණක් අදාළ ස්ථානයක් වෙන් කර ඇති අතර අදාළ විෂය භාර නිලධරයා විසින් අදාළ නිලධාරීන් වෙතින් සම්පූර්ණ කරවාගත් වාර්ෂික ස්ථාන මාරු අයදුම්පත්වල සඳහන් අදාළ තොරතුරු නිවැරදිව ඇතුළත් කරන්න.


- V. ඔබ ආයතනයේ වැඩිම සේවා කාලයක් සම්පූර්ණ කළ නිලධාරියාගේ සිට සේවා කාලය අඩුවන අනුපිළිවෙලට ස්ථාන මාරු ලේඛනයේ තොරතුරු ඇතුළත් කළ යුතුය.
- VI. වසර 05 කට වැඩි සේවා කාලයක් සම්පූර්ණ කර ඇති නිලධාරියන් සහ දිරි දිමනා ගෙවනු ලබන ප්‍රියමනාප සේවා ස්ථානයක වසර 03 ක් සම්පූර්ණ කළ නිලධාරියන් අතරින් ස්ථාන මාරු අයදුම්පත් ඉදිරිපත් නොකරන නිලධාරීන් සිටි නම් එම නිලධාරීන්ගේ තොරතුරු ද අයදුම්පත් ඉදිරිපත් කළ නිලධාරීන්ගේ තොරතුරුවලට පසුව, අදාළ google spreadsheet හි ඇතුළත් කිරීම අනිවාර්ය වේ.
- VII. නිලධාරීන්ගේ ස්ථානමාරු අයදුම්පත් එවීම අවශ්‍ය නොවන අතර එම නිලධාරීන්ගේ විස්තර ඇතුළත් google spreadsheet හි වාර්ෂික ස්ථාන මාරු සඳහා යටත් නිලධාරියන් සම්බන්ධ වාර්තාව පමණක් මුද්‍රණයකර (Print out) ආයතන ප්‍රධානියාගේ අත්සන සහ මුද්‍රාව සහිතව තැපෑල මගින් අප වෙත එවිය යුතුය.
- VIII. වෙනත් විශේෂ තොරතුරු හෝ උපදෙස් ඔබ ආයතනයේ විද්‍යුත් තැපෑල වෙත යොමුකරන බැවින් විද්‍යුත් තැපෑල පිළිබඳව විමසිල්ලෙන් සිටින ලෙස අදාළ විෂය නිලධාරියා දැනුවත් කිරීම කල යුතුය.

06. ඒ අනුව ඉහත උපදෙස් අනුගමනය කර 2024 වර්ෂයේ වාර්ෂික ස්ථාන මාරු සඳහා යටත් ඉහත සේවාවල නිලධාරීන් පිළිබඳ තොරතුරු ලේඛනයන් (google spreadsheet) හි තොරතුරු ඇතුළත් කර (අයදුම්පත් එවීම අවශ්‍ය නොවේ) එහි දක්වා ඇති වාර්ෂික ස්ථාන මාරු සඳහා යටත් සියලුම නිලධාරියන් සම්බන්ධ තොරතුරු සහිත වාර්තාවේ දෘඪ පිටපත පමණක් ඉල්ලුම්පත් භාර ගන්නා අවසන් දිනය වන 2023.08.20 ට පෙර මෙම කොමිෂන් සභාව වෙත යොමු කරන ලෙස කාරුණිකව දන්වමි.

07. මීට පෙර ස්ථාන මාරු නියෝග ලැබූ නිලධාරීන් අතරින් ඇතැම් නිලධාරීන් නියමිත කාලය තුළ නව සේවා ස්ථානයන් වෙත නිදහස් කල ද, තවත් නිලධාරීන් පිරිසක් නිදහස් නොකර සිටින බව ගරු කොමිෂන් සභාව වෙත නිරීක්ෂණය වී ඇති හෙයින් පෙර වර්ෂයන්හි වාර්ෂික ස්ථාන මාරු නියෝග ලබා මේ දක්වා මුදාහැර නොමැති සියළුම නිලධාරීන් වහාම මුදාහැරීමට කටයුතු කරන ලෙස දන්වමි.

08. වාර්ෂික ස්ථාන මාරු ප්‍රතිපත්තිය අනුව සෑම නිලධාරියෙකුම වර්ෂ 05 කට පසු අනිවාර්යයෙන්ම වාර්ෂික ස්ථාන මාරුවලට යටත්වීම පිළිබඳ ආයතන ප්‍රධානීන්ගේ අවධානය යොමු කර, වාර්ෂික ස්ථාන මාරු හේතුවෙන් ආයතනික කටයුතු අඩපණවීමකින් තොරව පවත්වාගෙන යාම සඳහා නිලධාරීන් කළමනාකරණය කිරීම තුළින් ආයතනික කටයුතු අඛණ්ඩව පවත්වාගෙන යාමට අවශ්‍ය පියවර ගැනීම ආයතන ප්‍රධානීන්ගේ වගකීමක් වන බව වැඩිදුරටත් දන්වා සිටින අතර, (මධ්‍යම පළාත් රාජ්‍ය සේවයේ නිලධාරීන් සඳහා වූ වාර්ෂික ස්ථාන මාරු ප්‍රතිපත්තියේ 2.4 ඡේදයේ (vi) වගන්තිය) මේ පිළිබඳව ඔබේ විශේෂ අවධානය යොමුකර අවශ්‍ය සහයෝගය ලබා දෙන ලෙසද වැඩිදුරටත් කාරුණිකව සඳහන් කරමි.

කොමිෂන් සභාවේ නියමය පරිදි,



කුමුදිනී එස්. ප්‍රේමචන්ද්‍ර,
ලේකම්,
රාජ්‍ය සේවා කොමිෂන් සභාව,
මධ්‍යම පළාත් සභාව,

පිටපත් -

1. ඉහත සේවා වත් වලට අදාළ නිලධාරීන් සාමාජිකත්වය දරණ සියළුම වෘත්තීය සංගම් වෙත - දැ.ගැ.ස
2. අදාළ විෂය භාර නිලධාරියන් වෙත - ඉහත උපදෙස් අනුගමනය කිරීම සඳහා මෙම ලිපියේ පිටපතක් ලබාගන්න.